

# የቱ ላይ ነው ፍቅርህ?

በጥጋቡ ዘመን አብሬህ ታድሜ  
ስጠማ ጠጥቼ ስራብ ተመግቤ  
ላልከዳህ ምየልህ ከአጠገብህ ላልርቅ  
በሰው ፊት መሥክሬ ኪዳኔን ልጠብቅ  
አሁን ትቼህ ከሔድኩ ቀራንዮ ሣለህ  
ብለህ ስትጠይቀኝ የቱ ላይ ነው ፍቅርህ  
ጌታዬ ጨነቀኝ ምን ልመልሥልህ

ዞትር ሥትጠራኝ ዞትር ሳንቀላፋ  
ሁሌ ስትፈልገኝ ሁልጊዜ ስጠፋ  
ፀፀት ከእኔ ሲርቅ ኃጢያትን ስለምዳት  
ሦስት የዶሮ ጩኸት ሲያልፈኝ እንደዘበት  
ብለህ ስትጠይቀኝ ምኑ ላይ ነው ፍቅርህ  
ጌታዬ ጨነቀኝ ምን ልመልስልህ

ሞትህ ሞቴን ሲሸር ስቃይህ ስቃዬን  
ስደትህ ስደቴን ንዘንህ ንዘኔን  
የርህራሔህ ጥልቀት የፍቅርህ ስፋቴ  
ሳይረዳኝ ሲቀር እንድሁ እንደ ከንቱ  
ይህን ተገንዝበህ ብለህ ስትጠይቀኝ የቱ ላይ ነው ፍቅርህ  
ጌታዬ ጨነቀኝ ምን ልመልስልህ

እንባዬ ሲታበስ ጭንቀቴ ሲፈታ  
ፈጥነህ ስትደርስልኝ የጠራሁህ ለታ  
ቀይ ባህር ሲከፈል ፈርኦን ሰጥሞ ሲቀር  
ከበሮ እየመታሁ በደስታ ስዘምር  
ቆይቼ...ቆይቼ... ሁሉን ረስቼ ...  
ኃጢያት ውስጥ ገብቼ...ጣኦት አሰርቼ...  
ስክድህ ስታየኝ ውሌን በጥሹብህ  
ብለህ ስትጠይቀኝ የቱ ላይ ነው ፍቅርህ  
ጌታዬ ጨነቀኝ ምን ልመልስልህ

ግን አምላክ.....

ደግሞ ልሰምንህ የለመደ ልቤን ወዳንተ ላቅናና

ስለጴጥሮስ ብለህ የልቤን በር ቁልፍ ምታው እንደገና

በእንተ ዮሐንስ ፍቅርን አስለምደኝ

ወንድሜን ልውደደው አንተ እንደወደድክኝ

ስለዳዊት ብለህ ደጋግመህ ቀስቅሰኝ

መልስ እንዳገኝ ያኔ የቱ ላይ ነው ፍቅርህ ብለህ ስትጠይቀኝ

ወስበህ ት ለእግዚአብሔር

ዮሴፍ አዳኛ (ታህሳስ 2001 ዓ.ም)